

ഉയിർപ്പുപെരുന്നാൾ

സ്ത്രീബാ ആഘോഷത്തിന്റെ ക്രമം

(രാത്രി പ്രാർത്ഥനയുടെ മൂന്നാം കൗമായുടെ അവസാനത്തിൽ ഹാലേലൂയായ്ക്കു മുമ്പായി പട്ടക്കാരും ശൈഖാശന്മാരും മദ്ബഹായിൽ പ്രവേശിച്ച് അംഗവസ്ത്രങ്ങൾ ധരിച്ച് ധൂപക്കുറിയുമെടുത്തുകൊണ്ട് ചെന്ന് കബറിൽനിന്ന് സ്ത്രീബായെടുത്ത് കബറിൽ വച്ചപ്പോഴുണ്ടായിരുന്ന വസ്ത്രങ്ങൾ നീക്കി ആഘോഷത്തിനനുയോജ്യമായ വിശിഷ്ട വസ്ത്രങ്ങൾ അണിയിക്കുന്നു. ആദ്യമിടനിന്ന് ചുവന്ന വസ്ത്രങ്ങൾ ധരിച്ചുകൊണ്ടുവരുന്ന ഇവർ ആർ എന്നാദി യായി ഏശായാ ദീർഘദർശി പറഞ്ഞിരുന്നതനുസരിച്ച് വസ്ത്രങ്ങൾ ചുവപ്പുനിറമുള്ളവയായിരിക്കണം. അനന്തരം കുരിശു ത്രോണോസിനു മുമ്പിൽ മ്നൊർത്തോയിൽ നാട്ടി ഇരുവശവും മെഴുകുതിരികളും വച്ചശേഷം താഴെക്കാണുന്ന കുക്കിലിയോൻ മുതൽ ബോവുസ്സോയുടെ അവസാനംവരെയുള്ളത് മദ്ബഹായിലുള്ളവർ മാത്രം രഹസ്യമായി ചൊല്ലുന്നു.)

(കുക്കിലിയോൻ)

ദൈവമുയർത്തു വൈരിഗണം ചിതറി-ഹാ...ഉഹാ.....
എതിരാളികളോടിയൊളിക്കും-തിരുമുമ്പിൽ.

പകയന്മാർ പുകപോൽ മായും-ഹാ...ഉഹാലേ.....
കർത്യസമക്ഷം നാശം പുകും-നീചന്മാർ

നിദ്രിതനെപ്പോൽ കർത്താവെഴുന്നേറു-ഹാ...ഉഹാ...
വീഞ്ഞു കുടിച്ചു മദം-പുണ്ടോൻപോൽ.

പ്രഹരിച്ചോടിച്ചാൻ രിപുനിവഹത്തെ-ഹാ..ഉഹാ...
ഉലകിതിലവരെ നീ നി-ന്ദിതരാക്കി.

ബാറെക്മോർ-ശുബഹൊ-മെനദാലം...

ദിനത്തിന്റെ അനുഗ്രഹങ്ങളും, ജഡീകവും ആത്മീയവുമായ സകല അശുദ്ധിയിൽനിന്നുമുള്ള വെൺമയും വെടിപ്പും ഞങ്ങൾക്ക് നൽകണമേ. അസുയയും വിദ്വേഷവും ശത്രുതയും ഞങ്ങളിൽനിന്ന് നീക്കി മാച്ചുകളയണമേ. സ്നേഹവും വെടിപ്പും വിശുദ്ധിയുംകൊണ്ട് ഞങ്ങളെ നിറയ്ക്കണമേ. കർത്താവേ! രാജാക്കന്മാർക്ക് സമാധാനവും ഭടന്മാർക്ക് ശാന്തതയും പീഡിതർക്ക് ആശ്വാസവും ഞെരുക്കത്തിൽ സ്ഥിതിചെയ്യുന്നവർക്ക് രക്ഷയും യുവാക്കൾക്ക് പരിപാകതയും വൃദ്ധന്മാർക്ക് തുണയും വിവാഹിതർക്ക് സദാചാരവും അവിവാഹിതർക്ക് നൈർമ്മല്യവും ദയറാക്കാർക്ക് നിഷ്കപടതയും നോമ്പുകാർക്ക് സഹനശക്തിയും ധനവാന്മാർക്ക് വിനയവും ദരിദ്രർക്ക് സംരക്ഷണവും ക്ഷാമപീഡിതർക്ക് സംതൃപ്തിയും രോഗികൾക്ക് സ്വസ്ഥതയും ദുർബലന്മാർക്ക് സഹായവും അനാഥർക്കും വിധവകൾക്കും സംരക്ഷണവും പാപികൾക്കും അപരാധികൾക്കും വിമോചനവും പാപപരിഹാരവും ദുരസ്ഥർക്കു തിരിച്ചുവരവും സമീപസ്ഥർക്ക് കാവലും വിശുദ്ധ സഭയുടെ മക്കൾക്കെല്ലാം പാപപരിഹാരകരമായ നല്ല ഓർമ്മയും കൃപയോടെ നൽകണമേ. ഞങ്ങളും അവരും നിനക്കും നിന്റെ പിതാവിനും പരിശുദ്ധ റൂഹായ്ക്കും ഇപ്പോഴും എപ്പോഴും എന്നേയ്ക്കും സ്തുതിയും സ്തോത്രവും കരേറുമൊരാകണമേ. ഹോശോ.....ആമ്മീൻ

ദൈവത്തിൽ നിന്ന് കടങ്ങൾക്കും.....

രക്ഷയെ നൽകാൻ സുതനെവിട്ടോൻ താതൻ സ്തുത്യൻ
 തേജസ്സോടകബറീന്നേറോൻ പുത്രൻ വന്ധൻ
 നാശത്തിന്നും സുതനെ വീണ്ടോൻ റൂഹാസ്തോത്രം
 ശ്രീത്വേ ഒന്നായ് സ്ഥിതിചെയ്വോനേ! സ്തോത്രം
സ്തോത്രം.

ഭൂസ്വർഗ്ഗസ്ഥന്മാർക്കായ് ശ്ലോമോ നൽകിയ നാഥാ!
 ശ്ലോമോ നൽകീട്ടുത്ഥാനത്താൽ സഭയെ കാക്ക.

(അനന്തരം പ്രധാന പട്ടക്കാരൻ കുരിശു കൈയിലെടുത്തു
 പടിഞ്ഞാറോട്ട് തിരിഞ്ഞുനിൽക്കുകയും ഇരുവശങ്ങളിലും
 മെഴുകുതിരികളും മറുവഹാസാകളും പിടിക്കുകയും ചെയ്ത
 ശേഷം മറ വലിക്കുകയും ചെയ്തിട്ട് താഴെക്കാണുന്ന
 പ്രഖ്യാപനം ഉച്ചത്തിൽ ചൊല്ലുന്നു.)

പട്ടക്കാരൻ- സഹോദരന്മാരേ! ഒരു പുതിയ വാർത്ത
 ഞാൻ നിങ്ങളെ അറിയിക്കുന്നു. മിശിഹാ! കബറിൽനിന്ന്
 ഉയിർത്തെഴുന്നേറ്റ് തന്റെ ശത്രുക്കളെ പിന്നിലേക്ക്
 അടിച്ചോടിച്ചിരിക്കുന്നു.

ജനം- സത്യമായിട്ട് താൻ ഉയിർത്തെഴുന്നേറു എന്ന്
 ഞങ്ങൾ വിശ്വസിച്ചു ഏറുപറയുന്നു.

(ഇങ്ങനെ മൂന്നു പ്രാവശ്യം വിളിച്ചുപറഞ്ഞശേഷം മദ്ബ
 ഹാവാതിൽക്കൽ മധ്യേയായി കുരിശ് മ്നൊർത്തോയിൽ
 നാട്ടി ഇരുവശവും മെഴുകുതിരികളും മറുവഹാസാകളും
 വച്ചിട്ട് ഹാലേലൂയ്യാചൊല്ലി പ്രാർത്ഥന തുടരുന്നു. പ്രാർത്ഥന
 മുഴുവനും പൂർത്തിയാക്കി കുർബാനചൊല്ലുന്ന പട്ടക്കാരൻ
 തുയോബോയും നടത്തിയശേഷം കുരിശെടുത്ത് ത്രോണോ
 സിന്മേൽ വച്ചുകൊണ്ട് ക്രമം ആരംഭിക്കുന്നു)

പ്രാർത്ഥന

പട്ടക്കാരൻ- ശുബഹോ...ജനം- ബലഹീനരും...

ഞങ്ങളുടെ ഉദ്ധാരണത്തെപ്രതി കഷ്ടതകളും കുരിശും അനുഭവിച്ചവനും മനസ്സോടെ മരിച്ച് ഞങ്ങളുടെ മരണാവസ്ഥയെ രക്ഷിച്ചവനും കബറിൽനിന്നെഴുന്നേറ്റ് തന്നോടുകൂടെ ഞങ്ങളെ പുനരുത്ഥാനം ചെയ്യിച്ചവനും ആയ മിശിഹാതമ്പുരാനേ! നിന്റെ മഹനീയമായ പുനരുത്ഥാനപ്പെരുന്നാളിൽ ഞങ്ങളെ സന്തോഷിപ്പിക്കണമേ. നിന്റെ നിരപ്പും സമാധാനവും ഞങ്ങളിൽ വസിപ്പിക്കണമേ. നിന്റെ മഹാകരുണയാൽ ഞങ്ങളെ ദർശിക്കണമേ. ദയാപൂർവ്വം ഞങ്ങളുടെ വേദനകളെയും രോഗങ്ങളെയും ശമിപ്പിക്കണമേ. ഞങ്ങളുടെ കർത്താവും നിത്യദൈവവുമേ! നിന്റെ പെരുന്നാളിനെ ആനന്ദപൂർവ്വം ഞങ്ങൾ ആഘോഷിക്കത്തക്കവണ്ണം എല്ലാവിധ ശിക്ഷകളിൽനിന്നും കോപവടികളിൽനിന്നും മനസ്സലിവോടുകൂടെ ഞങ്ങളെ സംരക്ഷിച്ചുകൊള്ളണമേ. മോറാൻ....

ദൈവമേ! നിന്റെ കൃപയിൻപ്രകാരം....പേജ് 4

(എനിയോനൊ-അത്ത്ഭബക്യംതൊ)

മോദം ഭൂസ്വർഗ്ഗങ്ങൾ-കുത്ഥാനത്താൽ ചോ-ർത്തോ-നേ!
മോ-ദം നൽകി-സഭയേ സ്തീബായാൽ കാത്ത്-

ദേവേശാ! ദയചെയ്തീടേണം.

ലജ്ജിതരായ് കുരിശിച്ചോർ-നമ്പിയൊരന്യർക്കാ-ന-നം
ഉ-ത്ഥാനത്തിൽ-സഭയും സുതരും പാടുന്നു-ദേവേ...

യുദജനം വേദിപ്പു-ശിഷ്യകളാനന്ദി-ക്കു-ന്നു

ദു-തൊടുശിഷ്യർ-സന്ദർശിക്കുന്നന്യോന്യം-ദേവേ...

ഉത്ഥാനത്താൽ മോദം-വേദം പുകിയ ശി-ഷ്യ-ർക്കും

ശ്ലോ-മോ വിൺമൺ-ലോകർക്കും ദാനംചെയ്ത-ദേ...

പരിമളമത്തിരു-മെയ്യിൽ-പുശാൻ പോയൊരുന്ന-ല്ലാർ-തൻ

ഉൾക്കാമ്പുകളെ മോദംകൊണ്ടു നിറച്ചാനേ! ദേ...

ഉത്ഥിതനായ് ഗുരുമുന്വേ-പോയി ഗലീലെയ്ക്കെന്നോ-തിൻ

പ്രേ-ഷിതരോടെ-നംഗനമാരൊടു കൽപ്പിച്ച-ദേവേ....

നാമാ! നിൻ ശ്ലോമോയാൽ-ഞങ്ങൾക്കുക-സന്തോ-ഷം

ചേ-ർക്കുകവലമായ്-ഞങ്ങളെ നിന്നുത്ഥാനത്തിൽ-ദേ...

ബാറെക്മോർ-ശുബഹൊ-മെനൊലം...

ഉത്ഥാനപ്പെരുന്നാളിൽ-മോദിപ്പിച്ചോനേ!-താ-താ!

സു-നോ! വിമലൻ-റൂഹാ! സ്തുതി ഹാലേലൂയ്യാ-ദേവേശാ...

സ്തുതമെൻകാലോസ്...

പ്രുമിയോൻ

കോപിച്ചിറുന്നവരെ രമ്യമാക്കുവാൻവേണ്ടി അയയ്ക്കപ്പെട്ട പിതാവിന്റെ സമാധാനവും ഭിന്നിച്ചിരിക്കുന്നവരെ സംയോജിപ്പിച്ച മാർഗ്ഗദർശകമായ ശാന്തിയും മനുഷ്യസ്നേഹത്തോടെ സ്വർഗത്തിൽ നിന്നിറങ്ങിവന്ന് ആന്തരിക

സർപ്പത്താൽ നിർമ്മിതമായിരുന്ന ശത്രുതയുടെ വേലി
 പൊളിച്ചു കളഞ്ഞവനും. “എന്റെ സമാധാനം ഞാൻ
 നിങ്ങൾക്കു നൽകുന്നു, എന്റെ സമാധാനം ഞാൻ
 നിങ്ങൾക്കായി പ്രദാനം ചെയ്യുന്നു” എന്നു ശിഷ്യന്മാരോടു
 കൽപ്പിച്ചവനും, ശുദ്ധിമതികളെയും ശിഷ്യന്മാരെയും തന്റെ
 സമാധാനംമൂലം സന്തോഷിപ്പിച്ച് തന്റെ പുനരു
 ത്ഥാനസമാധാനവും നിരപ്പും ശിഷ്യന്മാരോടറിയിപ്പാൻ
 അവരോട് കൽപ്പിച്ചവനും തന്റെ പുനരുത്ഥാനത്താൽ മേലു
 ള്ളവരുടെയും താഴെയുള്ളവരുടെയും ഇടയിൽ സമാധാനം
 വിതച്ച് തന്റെ ഉയിർപ്പുമൂലം അവിശ്വാസികളെ ലജ്ജി
 പ്പിക്കുകയും ശിഷ്യരെ സന്തോഷിപ്പിക്കുകയും ചെയ്തവനും.
 ആയ കർത്താവിന് സ്തുതി. ജീവദായകമായ നിന്റെ
 പുനരുത്ഥാനത്തിന്റെ ഈ വിശുദ്ധ പെരുന്നാൾ ദിനത്തിൽ
 നിന്നോടു ഞങ്ങൾ അപേക്ഷിക്കുന്നു. നിന്റെ സമാധാനം
 ഞങ്ങളുടെ പള്ളികളിലും നിന്റെ നിരപ്പ് ഞങ്ങളുടെ
 ദയറാകളിലും സ്ഥാപിക്കണമേ. നാശകരമായ കലഹവും
 വിദ്വേഷവും ഞങ്ങളിൽനിന്ന് ദൂരീകരിക്കണമേ. വിശുദ്ധാ
 ത്മചുംബനംമൂലം ഞങ്ങൾ പരസ്പരം സമാധാനം നൽകു
 വാൻ ഇടയാക്കണമേ. ഞങ്ങൾ സമാധാനസന്താനങ്ങളും
 സമാധാനപ്രിയരും ആയി ഭവിക്കുമാറാകണമേ. ഈ
 സമയത്തും.....നിനക്ക് സ്തുതിയും ബഹുമാനവും
 യോഗ്യമാകുന്നു. ബ്കുൽഹുൻ...

നിന്റെ പുനരുത്ഥാനത്തെക്കുറിച്ചുള്ള അവരുടെ വിചാരങ്ങളെ ഉറപ്പിച്ചു. നിന്റെ സമാധാനം അവരുടെ ഹൃദയങ്ങളിൽനിന്ന് സകല സംശയത്തെയും ബഹിഷ്കരിച്ചു. മാളികയിൽവെച്ചുണ്ടായ അവരുടെ ദുഃഖത്തെ നിന്റെ സമാധാനം നീക്കിക്കളഞ്ഞു. നിന്റെ സമാധാനം അവരുടെ പലായനത്തെ ഏകസംഘമായി സമ്മേളിപ്പിച്ചു. നിന്റെ സമാധാനം ഒളിവിടങ്ങളിൽനിന്ന് അവരെ വെളിക്കു വരുത്തി. നിന്റെ സമാധാനം സുവിശേഷത്തെക്കുറിച്ച് അവർക്ക് ധൈര്യം നൽകി. വൃക്ഷത്തെ കാവൽ ചെയ്യുന്നതിനായി ചുറ്റിത്തിരിഞ്ഞുകൊണ്ടിരുന്ന അഗ്നിവൽഗത്തെ നിന്റെ സമാധാനം അഴിച്ചുകളഞ്ഞു. വിഗ്രഹങ്ങളുടെ മുമ്പിൽ ബലിയും വധവും നടത്തിയിരുന്ന വാളിനെ നിന്റെ സമാധാനം മനുഷ്യവർഗത്തിന്റെ മുഖത്തുനിന്ന് കണ്ണീരു തുടച്ചുകളഞ്ഞു. നിന്റെ സമാധാനം ഭൂതലത്തെ ഒന്നാകെ സന്തോഷസംപൂർണ്ണമാക്കി. ഉന്നതത്തെയും ആഴത്തെയും അവയിലുള്ള സകലത്തെയും നിരപ്പാക്കിയ പിതാവിന്റെ സമാധാനമായ കർത്താവേ! നിന്റെ പുനരുത്ഥാനത്തിന്റെ ഈ വിശുദ്ധ ദിനത്തിൽ വിശുദ്ധാത്മാവിന്റെ തിളപ്പോടുകൂടി പരിശുദ്ധ ചുംബനംമൂലം അന്യോന്യം ആലിംഗനം ചെയ്യുവാൻ ഞങ്ങൾക്ക് കൃപ നൽകണമേ. അതുമൂലം ദുർവികാരഭരിതമല്ലാത്ത ആത്മീയ ഐക്യത്താൽ ഞങ്ങൾ നിന്നോടും പരസ്പരവും ബന്ധിക്കപ്പെടുമാറാകണമേ. നീമൂലം ഞങ്ങൾക്ക്

ആത്മീയസ്നേഹംകൊണ്ട് അവരെ പ്രശോഭിപ്പിക്കണമേ. നിന്റെ സമാധാനം സത്യവി ശ്വാസത്താൽ അവരെ പൂർത്തീകരിക്കണമേ. നിന്റെ സമാധാനം സദാചാരങ്ങൾമൂലം അവരെ ശ്രേഷ്ഠരാക്കണമേ. നിന്റെ സമാധാനം അവരെ വിനീതാത്മാവ് ധരിപ്പിക്കണമേ. നിന്റെ സമാധാനം ശാന്തതയും ദയവുംകൊണ്ട് അവരെ നിറയ്ക്കണമേ. നിന്റെ സമാധാനം അവരെ നിന്റെ ജീവപ്രദമായ കൽപ്പനകൾ അനുഷ്ഠിക്കുന്നവരാക്കിത്തീർക്കണമേ. നിന്റെ സമാധാനം സകലവിധ വിദ്വേഷത്തിൽനിന്നും വഞ്ചനയിൽനിന്നും അവരെ നിർമ്മലീകരിക്കണമേ. നിന്റെ സമാധാനം എല്ലാവിധ മുഖസ്തുതിയിൽനിന്നും അവരെ സ്വതന്ത്രരാക്കണമേ. നിന്റെ സമാധാനം അവരിൽനിന്ന് ശത്രുതയും വിദ്വേഷവും മായിച്ചുകളയുകയും തർക്കവും കലഹവും ദുരീകരിക്കുകയും ചെയ്യണമേ. നിന്റെ സമാധാനം അവരിൽ നിന്ന് കലഹങ്ങളും കോപവും ശമിപ്പിക്കുകയും ഭിന്നതകളും ഛിദ്രങ്ങളും പരിഹരിക്കുകയും ചെയ്യണമേ. നിന്റെ സമാധാനം അവരിൽനിന്ന് യുദ്ധങ്ങളും കലഹങ്ങളും അകറ്റിക്കളയണമേ. നിന്റെ സമാധാനം സ്നേഹവും ദയവുംകൊണ്ട് അവരെ നിറയ്ക്കണമേ. സമാധാനസ്ഥിരതയാലും സുകൃതങ്ങളാകുന്ന മധുരഫലങ്ങളുടെ പൂർണ്ണതയാലും അവരെ അലങ്കരിച്ച് നിനക്ക് നിർമ്മലമായ വിശുദ്ധാലയങ്ങളായിത്തീരുവാൻ അവർക്ക് യോഗ്യത നൽകണമേ.

(കുകോയൊ)

ശ്ലോമോ ശ്ലോമോ സവിധകരേ! ദൂരസ്ഥനാരേ!
 മശിഹായുത്ഥിതനെന്നിച്ഛു-ചിതറിപ്പോയോരെ
 തോമ്മാശ്ശീഹാ-വിശ്വാസം പുണ്ടു
 സ്ഥിരനായ് ശീമോൻ-മാലഖിലം മാഞ്ഞു
 മൌലി മറച്ചു കയ്യാപ്പാ-സംഘം കേഴുന്നു
 സഭയും മറിയാമും പ്രിയരും-സ്തുതി പാടീടുന്നു
 ഹാലേലൂയ്യാ-ഉഹാലേലൂയ്യാ...

ബാറെക്മോർ-ശുബഹൊ

ഉത്മാനദിനേ സൌധത്തിൽ-കൽപ്പിച്ചാൻ നാഥൻ
 ശിഷ്യന്മാരൊടു വത്സലരേ!- ശ്ലോമോ എന്നേവം
 അഴലും വ്യഥയും-പാടെ മായിച്ചു
 ശമമാടു ശാന്തി-നൽകീ പരിപൂർണ്ണം
 അരുളിച്ചെയ്താൻ നിങ്ങളിലീ-ശ്ലോമോ വാഴട്ടെ
 ദുഷ്ടനിൽനിന്നും രക്ഷിതരാ-മതിനാൽ ദിനരാത്രം.
 ഹാലേലൂയ്യാ....ഉഹാലേലൂയ്യാ...

(ഇവിടെ സ്ത്രീബാ, ഏവൻഗേലിയോൻ, കൂട, കൊടി
 ആദിയായവയോടുകൂടി വടക്കേ വാതിൽവഴി ഇറങ്ങി
 പ്രദക്ഷിണം നടത്തി തെക്കേ വാതിൽവഴി പ്രവേശി
 കുന്നു)

പ്രദക്ഷിണ ഗീതം

(കുംപൌലോസ്)

ഓ മറിയാമേ! ഞാൻ-തോട്ടക്കാ-രൻ തന്നെ
 ഞാൻ പറുദീസായേ-സ്ഥാപിച്ചാൽ ശ്രേ-ഷ്ഠൻ
 ഓ മറിയാമേ!ഞാൻ-ജീവികൾ തൻ-ജീവൻതാൻ
 പുനരുജ്ജീവനമോ-ടെഴുന്നേൽപും ഞാൻ-യാൻ

ഞാൻ കൊ-ല്ലപ്പെട്ടോൻ
 ഞാൻ ക-ല്ലറയാർന്നോൻ
 തൊട്ടീ-ടരുതേ, ഞാൻ
 താതാ-ന്തിക മേറീട്ടില്ല.

മഹിമയൊടക്കബറീ-ന്നെഴുന്നേറേ-ന്നെന്നവം
 ശിഷ്യന്മാരോടായ്-നീ സുവിശേഷി-ക്ക.

(പള്ളിയിൽ പ്രവേശിച്ചയുടനെ വായനകൾ)
 (സുമ്മോറൊ)

നാഥാ! പരിശുദ്ധന്മാ-ർ തൻ
 സഭയിൽ വാനിടമങ്ങ-യുടെ
 വിസ്തയകരമാം കാര്യ-ങ്ങൾ
 സാക്ഷിക്കും വിശ്വാസ-മതും
 സ്വർഗ്ഗോപരിയാം സ്വർഗ-ത്തിൽ
 കർത്താവിനു സന്നിഭനേ-വൻ
 ദൂതരിലാരുണ്ടവനു-സമൻ
 പാവനസഭയിൽ ഞാനെ-ന്നും
 വാഴ്ത്തും കർത്താവിൻ കൃ-പയെ
 ഘോഷിച്ചിടുമെന്നേനേ-ക്കും
 വിശ്വാസത്തെയെൻവദനം-ഹാലേലുയ്യാ.

ലേവ്യാ 23: 26-32.

മീഖാ 7: 8-13

ഏശായാ 57:19-20 60:17-22

1 പത്രോസ് 5:4-14

റോമർ 10:1-27

(പെത്ഗോമൊ)

ഹാലേ...ഉഹാലേ...വാനാനന്ദിക്കും ക്ഷിതി സന്തോ
 ഷിക്കും-മശിഹാരാജാവിന്നുത്ഥാനത്തിൽ-ഹാലേ...

ഏവൻഗേലിയോൻ

യോഹ 13: 34-35, 14:27. 15:11-15, 17-19

“അന്യോന്യം സ്നേഹിപ്പിൻ” എന്നൊരു പുതിയ കൽപ്പന ഞാൻ നിങ്ങൾക്കു തരുന്നു. ഞാൻ നിങ്ങളെ സ്നേഹിച്ച പ്രകാരംതന്നെ നിങ്ങളും പരസ്പരം സ്നേഹിക്കണം. പരസ്പരം സ്നേഹം നിങ്ങളിൽ ഉണ്ടായിരിക്കുമെങ്കിൽ അതുകൊണ്ട് നിങ്ങളെന്റെ ശിഷ്യന്മാരാകുന്നു എന്ന് എല്ലാവരും അറിയും. ഞാൻ നിങ്ങൾക്കായി സമാധാനത്തെ വിട്ടിരിക്കുന്നു. എന്റെ സമാധാനം ഞാൻ നിങ്ങൾക്ക് തരുന്നു. ഞാൻ നിങ്ങൾക്ക് തരുന്നത് ലോകം നൽകുന്നതുപോലെയല്ല. നിങ്ങളുടെ ഹൃദയം ചലിക്കരുത്. ഭയപ്പെടുകയുമരുത്. ✧ എന്റെ സന്തോഷം നിങ്ങളിലിരിപ്പാനും നിങ്ങളുടെ സന്തോഷം പൂർണ്ണമാകുവാനും ആയിട്ട് ഞാൻ ഇതുകൊണ്ട് നിങ്ങളോട് പറഞ്ഞിരിക്കുന്നു. ഞാൻ നിങ്ങളെ സ്നേഹിച്ചതുപോലെ നിങ്ങളും പരസ്പരം സ്നേഹിക്കണം എന്നുള്ളതാകുന്നു എന്റെ കൽപ്പന. ഒരുവൻ തന്റെ സ്നേഹിതന്മാർക്കുവേണ്ടി തന്റെ ജീവനെ കൊടുക്കുന്നതിനേക്കാൾ വലുതായിട്ടുള്ള സ്നേഹമില്ല. ഞാൻ നിങ്ങളോട് കൽപ്പിക്കുന്നതെല്ലാം നിങ്ങൾ പ്രവർത്തിച്ചാൽ നിങ്ങൾ എന്റെ സ്നേഹിതന്മാരായിരിക്കും. ഇനി ഞാൻ നിങ്ങളെ ദാസന്മാരെന്നു വിളിക്കുന്നില്ല. എന്തെന്നാൽ ദാസൻ തന്റെ യജമാനൻ എന്തുചെയ്യാൻ പോകുന്നു എന്നറിയുന്നില്ല. എന്നാൽ ഞാൻ എന്റെ പിതാവിൽനിന്ന് കേട്ടതെല്ലാം

നിന്റെ സ്ത്രീബായാൽ ഞങ്ങളെ കാത്തുകൊള്ളണമേ. ഞങ്ങൾ നിന്നെയും നിന്റെ പിതാവിനെയും വിശുദ്ധ റൂഹായെയും ഇപ്പോഴും എപ്പോഴും എന്നേയ്ക്കും സ്തോത്രം ചെയ്യുമാറാകണമേ. ഹോശോ...

(മസ്അക്കോനുസൊ)

നാഥാ! കരുണാസാഗരമേ!
പുനരുത്ഥാനപ്പെരുന്നാളിൽ
നിൻമാനത്തിനു യോഗ്യമതാം
വചനങ്ങളെ ഞാൻ പാടീടും
നിൻസ്ത്രീബായാൽ രക്ഷിതരാം
പുറജാതികളിപ്പെരുന്നാളിൽ
സ്തുതിയാൽ നിന്നെക്കീർത്തിക്കും
ഞങ്ങളുമർത്ഥിച്ചോ-തുന്നു.

കുറിയെ...കുറിയെ...കുറിയെ...

പടിഞ്ഞാറോട്ട് തിരിഞ്ഞുകൊണ്ട്

ഞങ്ങളുടെ മിശിഹാതമ്പുരാനേ! നിന്റെ പുനരുത്ഥാനത്തിൽ ഞങ്ങൾ സന്തോഷിച്ച് ആഹ്ലാദിച്ച് ആനന്ദിക്കുന്നു. നിന്റെ നിരപ്പും സമാധാനവും ഞങ്ങളിൽ വാഴുമാറാകണമേ. നിന്റെ സ്നേഹവും പ്രീതിയും ഞങ്ങളിൽ വസിക്കണമേ. നിന്റെ സ്ത്രീബായെ വന്ദിക്കുവാനും നിന്റെ പുനരുത്ഥാനത്തെ ഏറുപറയുവാനും ഞങ്ങൾക്ക് കൃപ നൽകണമേ. ഞങ്ങളെയും ഞങ്ങളുടെ മരിച്ചുപോയവരെയും നിന്റെ രാജ്യത്തിൽ ആനന്ദിപ്പിക്കണമേ. ഞങ്ങളുടെ കർത്താവും നിത്യദൈവവുമേ! നിന്റെ കർത്യത്വത്തെ ഞങ്ങൾ സ്തുതിക്കുമാറാകണമേ. മോറാൻ...

(മസ്അക്കോനുസൊ)

ഉത്മാനത്തിൻ പരമാർത്ഥം
 ബോധപ്പെട്ടെല്ലാവർക്കും
 എങ്കിലുമതിലാമുഡജനം
 ഹന്തനിഷേധമുയർത്തുന്നു
 യുദജനത്താൽ ക്രൂശിതനോ
 മഹിമയോടാക്കബറീനേറി
 പ്രാർത്ഥനയോടധുനാ ഞങ്ങൾ
 അർത്ഥിച്ചീവിധമോ-തുന്നു.

കുറിയെ...കുറിയെ...കുറിയെ...

വടക്കോട്ട് തിരിഞ്ഞുകൊണ്ട്

ദൈവമായ കർത്താവേ! നിന്റെ സ്ത്രീബാധയുടെ
 പാർശ്വങ്ങളിൽ മറയ്ക്കപ്പെടുവാനും നിന്റെ പുനരുത്ഥാ
 നത്തിൽ സദ്യശ്യരായിത്തീരുവാനും നിന്റെ ഉയിർപ്പിൽ
 വിശ്വസിക്കുവാനും നിന്റെ ഏവൻഗേലിയോനിലെ
 കൽപ്പനകളെ ആചരിക്കുവാനും നിന്റെ ഇഷ്ടം
 പ്രവർത്തിക്കുവാനും നിന്റെ ന്യായപ്രമാണം അനുഷ്ഠി
 ക്കുവാനും നിന്നെ സ്നേഹിച്ചവരായ നീതിമാന്മാരുടെയും
 പുണ്യവാന്മാരുടെയും പ്രാർത്ഥനകളിൽ അഭയം പ്രാപിച്ച്
 സഹായം ലഭിക്കുവാനും ഞങ്ങളെ യോഗ്യരാക്കണമേ.
 അവരുടെ അപേക്ഷമൂലം ഞങ്ങൾക്കും ഞങ്ങളുടെ
 പരേതർക്കും പാപപരിഹാരം നൽകണമേ. ഞങ്ങൾ
 നിന്നെയും നിന്റെ പിതാവിനെയും നിന്റെ പരിശുദ്ധ
 റൂഹായെയും ഇപ്പോഴും എപ്പോഴും എന്നേയ്ക്കും സ്തോത്രം
 ചെയ്യുമാറാകണമേ. ഹോശോ...

(മസ്അക്കോനുസൊ)

കർത്താവേ! നിൻജനതതിമേ-
 ലാർദ്രതകാണിച്ചീടണമേ
 താവകമാമവകാശത്തിൽ
 ലേശമജാഗ്രത കാട്ടരുതേ.
 നിൻ സ്ത്രീബായിൻ വൻകൊടിയാൽ
 ക്രൈസ്തവമകുടമുയർത്തണമേ
 പ്രാർത്ഥനയോടധുനാ ഞങ്ങൾ
 അർത്ഥിച്ചീവിധമോ-തുന്നു.

കുറിയെ...കുറിയെ...കുറിയെ...

തെക്കോട്ട് തിരിഞ്ഞുകൊണ്ട്

ദൈവമായ കർത്താവേ! മൂന്നാം ദിവസമുള്ള നിന്റെ
 പുനരുത്ഥാനത്തിന്റെ ഈ ദിവസത്തെ സ്വർഗീയ
 സൈന്യങ്ങളോടൊരുമിച്ച് പുകഴ്ത്തുവാൻ ഞങ്ങളെ
 യോഗ്യരാക്കണമേ. ആനന്ദപൂർവ്വം നിന്റെ പെരുന്നാളുകൾ
 കൊണ്ടാടി നിന്നിൽനിന്ന് നന്മകളും അനുഗ്രഹങ്ങളും
 പ്രാപിക്കുവാനും ഞങ്ങളെ അർഹാക്കണമേ. നിന്റെ
 വിശുദ്ധ സ്ത്രീബായാലും വിശുദ്ധന്മാരിൽ വസിച്ചിരിക്കുന്ന
 നിന്റെ ശക്തിയാലും കോപത്തിന്റെ വടികളും സകല
 ശിക്ഷകളും ഞങ്ങളിൽനിന്ന് നീക്കിക്കളയണമേ. ഞങ്ങൾ
 നിന്നെയും നിന്റെ പിതാവിനെയും വിശുദ്ധ റൂഹായേയും
 ഇപ്പോഴും എപ്പോഴും എന്നേയ്ക്കും സ്തുതിച്ച് സ്തോത്രം
 ചെയ്യുമാറാകണമേ. ഹോശോ...

(മസ്അക്കോനുസൊ)

പീഡിതനും രോഗാർത്തനും
 സാധുവിനും ധനഹീനനും
 ഗതിയറോാനും വിധവയ്ക്കും
 തുണയായ് നാഥൻ മേന്മയെഴും

തൻശാന്തിയെയീ ജനതയിലും
സഭയിതിലും നിവസിപ്പിക്കാൻ
പ്രാർത്ഥനയോടധുനാ ഞങ്ങൾ
അർത്ഥിച്ചീവിധമോതുന്നു.

കുറിയെ...കുറിയെ..കുറിയെ...

ഹൗദ് മാലാവേ

കിഴക്കുവശത്തേക്ക്

പട്ടക്കാരൻ- ദൂതന്മാർ സേ-വിപ്പോന്നേ!

ജനം- ഈശാ! നീ പരിശുദ്ധൻ.

ക്രോബേന്മാർ വാഴ്ത്തുന്നോന്നേ!

ശക്താ! നീ പരിശുദ്ധൻ.

സ്രാപ്പികൾ കാദീ-ശാർപ്പോന്നേ!

മൂതിഹീനാ! നീ പരിശുദ്ധൻ.

പാപികളനുതാപത്തോടൊത്തർത്ഥിച്ചോതുന്നു
ഞങ്ങൾക്കായ് പുനരുത്ഥിതനേ! കൃപചെയ്യേണം.

പടിഞ്ഞാറു വശത്തേക്ക്

തീമയർഹാലൽ-ചൊൽവോന്നേ!

ഈശാ! നീ പരിശുദ്ധൻ.

ആത്മീയർ ശ്ലാ-ഘിപ്പോന്നേ!

ശക്താ! നീ പരിശുദ്ധൻ.

മൺമയരാഘോ-ഷിപ്പോന്നേ!

മൂതിഹീനാ! നീ പരിശുദ്ധൻ.

വിശ്വാസിനിയാം തിരുസഭതൻ സുതർത്ഥിക്കുന്ന
ഞങ്ങൾക്കായ് പുനരുത്ഥിതനേ! കൃപചെയ്യേണം.

വടക്കുവശത്തേക്ക്

മേലുള്ളാർ മാ-നിപ്പോന്നേ!

ഈശാ! നീ പരിശുദ്ധൻ.

മധ്യമർ കീർത്തി-ക്കുന്നോന്നേ!

ശക്താ! നീ പരിശുദ്ധൻ.

കീഴുള്ളോർ കു-പ്പുന്നോനേ!

മൃതിഹീനാ! നീ പരിശുദ്ധൻ.

പാപികളനുതാപത്തോടൊത്തർത്ഥിച്ചോതുന്നു
ഞങ്ങൾക്കായ് പുനരുത്ഥിതനേ! കൃപചെയ്യേണം.

തെക്കുവശത്തേക്ക്

നാഥാ! കൃപചെയ്തീടേണം.

നാഥാ! കൃപ ചെയ്യുക കനിവാൽ

നാഥാ! കർമ്മാർത്ഥനകളെ നീ

കൈക്കൊണ്ടും കൃപചെയ്തീടേണം.

ദേവേശാ! തേ സ്തോത്രം

സ്രഷ്ടാവേ! തേ സ്തോത്രം.

പാപികളാം ദാസരിലലിയും മിശിഹാ

രാജാവേ! സ്തോത്രം. ബാറെക്മോർ.

പട്ടക്കാർ- സ്വർഗ്ഗസ്ഥനായ ഞങ്ങളുടെ....

(അനന്തരം മദ്ബഗായിൽ പ്രവേശിച്ച് കുരിശു
ത്രോണോസിന്മേൽ വച്ചശേഷം പട്ടക്കാരെല്ലാവരും
ഓരോരുത്തരായി ആദ്യം ത്രോണോസും പിന്നെ കുരിശും
ഏവൻ ഗേലിയോനും മുത്തി പരസ്പരം സമാധാനം
കൊടുക്കണം. ആ സമയത്ത് താഴെകാണുന്ന ഗീതം
ചൊല്ലണം.)

(ബ്സപ്പറൊ ഹസാവുയ്)

ഗ്ലോമ്മോ-ബലിവേദി! സ്റ്റീബാ!

ഗ്ലോമ്മോ-നിർമ്മലമാം-കബറേ!

ഗ്ലോമ്മോ-ഏവൻഗേ-ലോനേ!

ശുദ്ധ-ന്മാരേ! വൈദികരേ!

ഗ്ലോമ്മോ-ഗൊമ്മാശന്മാരേ!

സഭ ത-ന്നാത്മജരേ! ഗ്ലോമ്മോ.

ഞങ്ങൾ-കുളവായിടട്ടേ
 നാഥാ! രക്ഷകനേ! മിശിഹാ
 നിൻ ശ്ലോ-മ്മോയും ശൈ-നോയും
 തമ്മിൽ-ചുംബിക്ക-ട്ടെങ്ങൾ
 ഏങ്ങും-ലോകാന്ത്യത്തോളം
 നിൻ ശ്ലോമ്മോ വാണീ-ടട്ടെ
 ശുശ്രൂ-ഷകരേ! ജനമേ! കേൾ
 പരിശു-ദ്ധാചാര്യ-ന്മാരേ!
 ശുദ്ധ-ന്മാർ തൻവാ-ഴ് വേൽപ്പിൻ
 ശ്ലോമ്മോ-യന്യോന്യം-നൽകിൻ
 വാസം-ചെയ്തീടട്ടെന്നും
 കർത്താ-വിൻ ശ്ലോമ്മോ-നമ്മിൽ.

നല്ല-ത്ഥാനത്തിൻ നാളോ
 ടായുഷ്-കാലത്തെ-നാളും
 ഞങ്ങൾ-കുളവായി-ടട്ടെ
 താതൻ-ദൈവത്തിൻ-ശൈനോ
 ഏകൻ പുത്രൻ തൻ ശ്ലോമ്മോ
 ശുദ്ധാ-ത്മാവിന്നാ-വാസം

ദയനാ-ദേവാഗാരങ്ങൾ-
 കരീശാ-കാവൽ നിൻ ശാന്തി
 സ്തിബാ-യാൽ ശുദ്ധ-ത നൽകി
 പ്പെരുന്നാ-ളിൽ മോദി-പ്പിക്ക
 നിൻശ്ലോ-മ്മോയും ശൈനോയും
 ഞങ്ങൾ സഹിതം വാ-ഴട്ടെ

(മദ്ബഹായിലുള്ളവരെല്ലാവരും സമാധാനം നൽകിയ
 ശേഷം കുരിശെടുത്ത് മദ്ബഹാ വാതിൽക്കൽ വയ്ക്കുകയും
 അപ്പോൾ ജനങ്ങളെല്ലാവരും കുരിശുമുത്തി സമാധാനം
 കൊടുക്കുകയും ചെയ്യുന്നു. അപ്പോൾ താഴെകാണുന്ന
 ഗീതം ചൊല്ലുന്നു)

(ഹൃദയം)

ജാതികളെ!-മോദിപ്പിൻ-മറിയാമോ-തി
 താതനെയാ-ർന്നെൻതനയൻ-കബറീന്നേ-റി.
 ദ്യുതിസുതരേ!-ദ്യുതിസുതരേ! ദ്യുതിയാസ-ന്നം
 പാരൊളിയാം-പകലിതിനെ-സ്തോത്രം ചെ-യ്വിൻ
 ഉപഗതമാ-യുത്ഥാനം-ശിഷ്യന്മാ-രേ!
 കരയായ്വിൻ-കരയായ്വിൻ-ഗുരുവെഴുന്നേ-റു
 പ്രഭകണ്ടി-ട്ടാരെന്നവളാരായു-ന്നു
 ഇതു ഞാൻ താ-ന്നെന്നവളെ-ബോധിപ്പിച്ചാൻ.
 മറിയാം താനുൻമുഖിയായ്-നിലകൊള്ളു-ന്നോൾ
 വെളിവാകാ-ൻ-വരുമവനെ-കണ്ടാളാദ്യം
 ഉഴരിച്ചെ-ന്നറിയിപ്പിൻ-ശ്ലീഹന്മാ-രെ
 ഉയിരാർന്നേ-നൂയിരാർന്നേൻ-പതറീടേ-ണ്ടാ
 ഗുരുവുയിരാർ-ന്നെന്നൊരുനൽ-ദൂതേകീ-ടിൻ
 നൽപകലിൽ-ഭാഗ്യമെഴും-ശ്ലീഹന്മാ-ർക്കായ്.
 മൃതിപുരിയെ-പ്പാഴാക്കിയ-മൃതനായോൻ-താൻ
 മണവറയിൽ-ദൂതരിതാ-വെള്ളങ്കി-ക്കാർ.
 തോഷമൊട-പ്രേഷിതരോ-ടോതി-സ്ത്രീകൾ
 ധീരതയൊടു-മേവിൻ-ഗുരു ജീവൻ നേടി.
 ശീമോന്നേ! -വീക്ഷിക്കുക-പരമോത്ഥാനം
 അവനെയെ-ററിക്ഷിതിയിൽ-നീ സാക്ഷി-ക്ക-
 സുതനൂയിർപു-ണ്ടീഹൂദാ-മൃതനായ് താ-ന്നേ
 കയ്യാപ്പാ-തലതാഴ്ത്തി-ഹന്നാൻ വെ-മ്പി
 വാനവരാ-വനിതകളോ-ടറിയിക്കു-ന്നു
 മണവാളൻ-മൃതിപുരിയീന്നൂയിരാർന്നേ-റി.
 പാഞ്ഞൊളിവിൽ-പോയൊരെ-മിഴിനീർ നീ-ക്കിൻ
 ഗുരുവുയിരാ-ർന്നുന്നമനം-മൗലിക്കേ-കിൻ.

വൻപ്രഭയാൽ-കാവൽക്കാർ-വിറയൽ പുണ്ടു
നിരനിരയായ്-ദൂതൻമാർ-സത്യം പാ-ടി.

പ്രഭനിശയേ-ബന്ധിച്ചു-പുലർ കാല-ത്തിൽ
പ്രഭയുദയം-ചെയ്തതിനാ-ലിരുൾ-മായുന്നു.

നിദ്രയ്ക്കായ്-വീരൻ മൃതി-ലോകം പുകീ
മതിയാകാ-ഞ്ഞുണർവാർന്ന-പ്പുരിധുളി-ച്ചാൻ.

മിശിഹായാം-പൊൻപുലരീ!-സ്തോത്രം സ്തോത്രം
സ്തോത്രം തേ-താത വിശു-ദ്ധാത്മാവിനും.

സ്വർഗ്ഗാരോഹണപെരുന്നാൾ

സ്തീബാആഘോഷം

(കുർബാന സമയത്ത് ബസ്മൽക്കൊയുടെ ശേഷം മ്നൊർത്തായിൽനിന്ന് കുരിശെടുത്തുകൊണ്ട് എല്ലാവരുംകൂടിപള്ളിക്കുചുറ്റും ആഘോഷപൂർവ്വം സ്തീബായുടെ എക്സോകളോ കോലോകളോ ചൊല്ലിക്കൊണ്ട് ഒരു പ്രദക്ഷിണം നടത്തിയശേഷം മദ്ബഹായിലോ ബീമായിലോ നിന്നുകൊണ്ട് സ്തീബാ ആഘോഷം നടത്തുന്നു)

കിഴക്കോട്ട് തിരിഞ്ഞുകൊണ്ട് പ്രാർഥന

ശുബഹോ.....ബലഹീനരും

തന്റെ വധത്താൽ മേലുള്ളവർക്ക് ശാന്തിനൽകിയ സമാധാവും തന്റെ ബലി സമർപ്പണത്താൽ താഴെയുള്ളവരെ രക്ഷമാക്കിയ നിരപ്പും തന്റെ സ്തീബായാൽ വിജാതിയരെ രക്ഷിച്ച രക്ഷിതാവും തന്റെ പുനരുത്ഥാനത്താൽ ഭിന്നിച്ചിരുന്നവരെ സംയോജിപ്പിച്ച സ്നേഹവും ആയ കർത്താവേ! നിന്റെ സ്വർഗ്ഗാരോഹണ ദിവസത്തിൽ ഭൂതലത്തിലെ കലഹത്തെ ശമിപ്പിക്കണമേ. എല്ലാവിധ ഉപദ്രവങ്ങളിൽ